

---

Təhsil Nazirliyinin təşkilatçılığı ilə keçirilən “Təhsil vlogeri” müsabiqəsinin qalibləri müəyyənləşib.

Müsabiqəyə ümumilikdə 400-ə yaxın müraciət daxil olub. Müsabiqənin münsif heyəti tərəfindən təqdim edilən materialların təhlili aparılıb. Nəticələrə əsasən Bakı şəhəri 136 nömrəli tam orta məktəbin STEAM müəllimi Sürət Mehdiyev və Gəncə şəhər S. Vurğun adına 41 nömrəli tam orta məktəbin coğrafiya müəllimi Arzu Kərimov müsabiqənin qalibləri elan edilib.

Müsabiqə qalibləri mükafatlandırılacaqlar.

Qeyd edək ki, müsabiqənin keçirilməsində məqsəd fərqli ideyaların və innovativ təşəbbüsləri ilə seçilən, maraqlı tədris mühiti formalaşdıraraq şagirdlərinin sevimlisinə çevrilən müəllimlərin ictimaiyyətə tanınmasıdır.